

මෙම පාඩම ඉගෙනීමෙන් ඔබට

- සරල රේඛීය ප්‍රස්තාරයක අනුක්‍රමණය සෙවීමට
- $y = ax^2 + b$  ආකාරයේ ශ්‍රිතයක ප්‍රස්තාරය ඇඳීමට

හැකියාව ලැබෙනු ඇත.

**$y = mx + c$  ආකාරයේ ශ්‍රිතයක ප්‍රස්තාරය**

$y = mx + c$  ආකාරයේ ශ්‍රිතයක ප්‍රස්තාරය සරල රේඛාවකි. ශ්‍රිතයේ,  $x$  හි සංගුණකය වන  $m$  වලින් රේඛාවේ අනුක්‍රමණය ද, නියත පදය වන  $c$  වලින් රේඛාවේ අන්තඃකේතය ද දක්වයි.

**පුනරීක්ෂණ අභ්‍යාසය**

1. පහත දැක්වෙන එක් එක් සමීකරණයෙන් දැක්වෙන සරල රේඛාවෙහි අනුක්‍රමණය හා අන්තඃකේතය ලියා දක්වන්න.


- (i)  $y = 3x + 2$       (ii)  $y = -3x + 2$       (iii)  $y = 5x - 3$
- (iv)  $y = 4x$       (v)  $y = -5x$       (vi)  $y = \frac{1}{2}x - 3$
- (vii)  $y = \frac{1}{2}x + 3$       (viii)  $y = \frac{-2}{3}x - 1$       (ix)  $2y = 4x + 5$
- (x)  $2y - x = 5$       (xi)  $2y + 3 = 2x$       (xii)  $\frac{1}{3}y - 5 = x$

**21.1 සරල රේඛාවක අනුක්‍රමණයෙහි ජ්‍යාමිතික විස්තර කිරීම**

$y = mx + c$  සරල රේඛාවේ  $x$  හි සංගුණකය වන  $m$  යන්න රේඛාවේ අනුක්‍රමණය ලෙස අපි හැඳින්වූයෙමු. දැන් එම  $m$  හි අගය ජ්‍යාමිතිකව නිරූපණය වන අයුරු නිදසුනක් මගින් සලකා බලමු. ඒ සඳහා  $y = 2x + 1$  සරල රේඛාව සලකමු. එහි ප්‍රස්තාරය ඇඳීම සඳහා පහත දැක්වෙන අගය වගුව යොදා ගනිමු.

$x$	- 2	0	2
$y (= 2x + 1)$	- 3	1	5

රේඛාව මත ඕනෑම ලක්ෂ්‍ය තුනක් ලකුණු කරමු. නිදසුනක් ලෙස එම ලක්ෂ්‍ය තුන  $A(0, 1)$ ,  $B(2, 5)$  සහ  $C(5, 11)$  ලෙස ගනිමු.



මූලික  $A$  හා  $B$  ලක්ෂ්‍ය සලකමු.

$A$  සිට  $x$ -අක්ෂයට සමාන්තරව හා  $B$  සිට  $y$ -අක්ෂයට සමාන්තරව රේඛා ඇඳ එම රේඛා හමුවන ලක්ෂ්‍යය  $P$  ලෙස නම් කරමු. එවිට  $P$  ලක්ෂ්‍යයේ ඛණ්ඩාංක  $(2, 1)$  බව පැහැදිලි ය. තව ද,

$$AP \text{ දිග} = 2 - 0 = 2$$

$$BP \text{ දිග} = 5 - 1 = 4$$

$$\text{දැන් } A \text{ හා } B \text{ ලක්ෂ්‍ය දෙක අතර } \frac{\text{සිරස් දුර}}{\text{නිරස් දුර}} = \frac{BP}{AP} = \frac{4}{2} = 2$$

$y = 2x + 1$  රේඛාවේ අනුක්‍රමණය 2 වන බව දැනටමත් අපි දනිමු.

අප තෝරා ගත්  $A$  හා  $B$  ලක්ෂ්‍ය දෙක අතර  $\frac{\text{සිරස් දුර}}{\text{නිරස් දුර}} = 2$  ලෙස ද ලැබී ඇත. දැන් තවත් අවස්ථාවක් සලකා බලමු.

දැන් නැවතත්, දෙවන අවස්ථාව ලෙස  $B$  හා  $C$  ලක්ෂ්‍ය සලකමු.  $B$  ලක්ෂ්‍යයේ සිට  $x$ -අක්ෂයට සමාන්තරව හා  $C$  ලක්ෂ්‍යයේ සිට  $y$ -අක්ෂයට සමාන්තරව රේඛා ඇඳ එම රේඛා හමුවන ලක්ෂ්‍යය  $Q$  ලෙස නම් කරමු.

එවිට,  $Q$  හි ඛණ්ඩාංක  $(5, 5)$  වේ.


$$BQ \text{ දිග} = 5 - 2 = 3$$

$$CQ \text{ දිග} = 11 - 5 = 6$$

දැන් B හා C ලක්ෂ්‍ය දෙක අතර සිරස් දුර  $\frac{\text{සිරස් දුර}}{\text{තිරස් දුර}} = \frac{CO}{BQ} = \frac{6}{3} = 2$

අවස්ථා දෙකෙහි දී ම සලකන ලද ලක්ෂ්‍ය දෙකෙහි සිරස් දුරට තිරස් දුර දරණ අනුපාතය ලෙස ලැබුණේ සරල රේඛාවේ අනුක්‍රමණය වන 2 ය.

ඒ අනුව සරල රේඛාවක ප්‍රස්තාරය ඇසුරෙන් රේඛාවේ අනුක්‍රමණය සෙවීම සඳහා සූත්‍රයක් ගොඩනගමු. ඒ සඳහා ඕනෑම  $y = mx + c$  සමීකරණය සහිත සරල රේඛාවක් සලකමු.



සරල රේඛාව මත ඕනෑම A (x<sub>1</sub>, y<sub>1</sub>) හා B (x<sub>2</sub>, y<sub>2</sub>) ලක්ෂ්‍ය දෙකක් සලකමු. එම ලක්ෂ්‍ය දෙක සරල රේඛාව මත ඇති නිසා,

$$y_1 = mx_1 + c \quad \text{--- ①}$$

$$y_2 = mx_2 + c \quad \text{--- ②}$$

① හා ② න්  $y_1 - y_2 = mx_1 - mx_2$

$$\therefore y_1 - y_2 = m(x_1 - x_2)$$

$$\therefore \frac{y_1 - y_2}{x_1 - x_2} = m$$

$$\therefore m = \frac{y_1 - y_2}{x_1 - x_2} \quad \text{වේ.}$$

$$\text{සරල රේඛීය ප්‍රස්තාරයේ අනුක්‍රමණය} = \frac{y_1 - y_2}{x_1 - x_2}$$

**නිදසුන 1**

සරල රේඛාවක් මත පිහිටි ලක්ෂ්‍ය දෙකක ඛණ්ඩාංක (3, 10) හා (2, 6) වේ. සරල රේඛාවේ අනුක්‍රමණය සොයන්න.

$$\begin{aligned} \text{රේඛාවේ අනුක්‍රමණය} &= \frac{y_1 - y_2}{x_1 - x_2} \\ &= \frac{10 - 6}{3 - 2} \\ &= \frac{4}{1} \\ &= \underline{\underline{4}} \end{aligned}$$

**නිදසුන 2**

සරල රේඛාවක් මත පිහිටි ලක්ෂ්‍ය දෙකක ඛණ්ඩාංක (6, 3) හා (2, 5) වේ. සරල රේඛාවේ අනුක්‍රමණය සොයන්න.

$$\begin{aligned} \text{රේඛාවේ අනුක්‍රමණය} &= \frac{y_1 - y_2}{x_1 - x_2} \\ &= \frac{3 - 5}{6 - 2} \\ &= \frac{-2}{4} \\ &= -\frac{1}{2} \\ &= \underline{\underline{-\frac{1}{2}}} \end{aligned}$$

**නිදසුන 3**

(-2, 4) හා (1, -2) ලක්ෂ්‍ය හරහා යන සරල රේඛාවේ අනුක්‍රමණය සොයන්න.

$$\begin{aligned} \text{රේඛාවේ අනුක්‍රමණය} &= \frac{y_1 - y_2}{x_1 - x_2} \\ &= \frac{4 - (-2)}{-2 - 1} \\ &= \frac{4 + 2}{-3} \\ &= \frac{6}{-3} \\ &= \underline{\underline{-2}} \end{aligned}$$

**21.1 අභ්‍යාසය**

1. දී ඇති ලක්ෂ්‍ය හරහා යන එක් එක් සරල රේඛාවේ අනුක්‍රමණය ගණනය කරන්න.
- (i) (4, 6), (2, 2)      (ii) (6, 2), (4, 3)      (iii) (1, -2), (0, 7)      (iv) (-2, -3), (2, 5)
  - (v) (4, 5), (-8, -4)      (vi) (6, -4), (2, 2)      (vii) (1, -4), (-2, -7)      (viii) (4, 6), (-2, -9)

**21.2 සරල රේඛීය ප්‍රස්තාරයක අන්තඃඛණ්ඩය හා එම ප්‍රස්තාරය මත ලක්ෂ්‍යයක ඛණ්ඩාංක දුන් විට සරල රේඛාවේ සමීකරණය සෙවීම**

**නිදසුන 1**

සරල රේඛීය ප්‍රස්තාරයක අන්තඃඛණ්ඩය 3 වේ. ප්‍රස්තාරය මත පිහිටි ලක්ෂ්‍යයක ඛණ්ඩාංක (2, 7) වේ. ප්‍රස්තාරයේ සමීකරණය ලියා දක්වන්න.

අනුක්‍රමණය  $m$  හා අන්තඃඛණ්ඩය  $c$  වූ ප්‍රස්තාරයක සමීකරණය  $y = mx + c$  වේ.

දී ඇති අන්තඃඛණ්ඩය සහ ප්‍රස්තාරය මත පිහිටි ලක්ෂ්‍යයේ ඛණ්ඩාංක ශ්‍රිතයේ සමීකරණයට ආදේශ කිරීමෙන්

$$y = mx + c$$

$$7 = 2m + 3$$

$$7 - 3 = 2m$$

$$4 = 2m$$

$$m = \frac{4}{2}$$

$$m = 2$$

ශ්‍රිතයේ සමීකරණයට  $c = 3$  සහ  $m = 2$  ආදේශයෙන්

$$\underline{\underline{y = 2x + 3}}$$

**21.2 අභ්‍යාසය**

1. දී ඇති අන්තඃඛණ්ඩය සහිත දී ඇති ලක්ෂ්‍ය හරහා යන එක් එක් ප්‍රස්තාරයේ ශ්‍රිත ලියා දක්වන්න.

- |                                |                                  |
|--------------------------------|----------------------------------|
| (i) අන්තඃඛණ්ඩය = 1 හා (3, 10)  | (ii) අන්තඃඛණ්ඩය = 2 හා (3, 3)    |
| (iii) අන්තඃඛණ්ඩය = 5 හා (2, 1) | (iv) අන්තඃඛණ්ඩය = 0 හා (3, 12)   |
| (v) අන්තඃඛණ්ඩය = -4 හා (3, 8)  | (vi) අන්තඃඛණ්ඩය = -5 හා (-2, -9) |

**21.3 දී ඇති ලක්ෂ්‍ය දෙකක් හරහා යන සරල රේඛාවක සමීකරණය සෙවීම**

(1, 7) හා (3, 15) ලක්ෂ්‍ය හරහා යන සරල රේඛාවේ සමීකරණය සොයමු.  
සමීකරණය සෙවීම සඳහා මූලිකම ප්‍රස්තාරයේ අනුක්‍රමණය හා අන්තඃඛණ්ඩය සොයමු.  
පළමුව (1, 7) හා (3, 15) ලක්ෂ්‍ය ඇසුරෙන් රේඛාවේ අනුක්‍රමණය සොයමු.

$$m = \frac{y_1 - y_2}{x_1 - x_2}$$

$$m = \frac{7 - 15}{1 - 3}$$

$$m = \frac{-8}{-2}$$

$$m = 4$$

දැන්  $y = mx + c$  සමීකරණයට  $m$  හි අගය සහ දී ඇති එක් ලක්ෂ්‍යයක ඛණ්ඩාංක ආදේශ කරමු. එමගින්  $c$  සෙවිය හැකි ය.

$$x = 1 \quad y = 7 \quad m = 4$$

$$y = mx + c$$

$$7 = 4 \times 1 + c$$

$$7 - 4 = c$$

$$c = 3$$

$m = 4$  සහ  $c = 3$

ප්‍රස්තාරයේ අනුක්‍රමණය 4 ද අන්තඃඛණ්ඩය 3 ද වේ.  
එනිසා අවශ්‍ය සමීකරණය  $y = 4x + 3$  වේ.

**නිදසුන 1**

(4, 3) හා (2, -1) ලක්ෂ්‍ය හරහා යන සරල රේඛාවේ සමීකරණය සොයන්න.

$$\text{අනුක්‍රමණය} = \frac{y_1 - y_2}{x_1 - x_2}$$

$$= \frac{3 - (-1)}{4 - 2}$$

$$= \frac{4}{2}$$

$$= 2$$

$y = mx + c$  සමීකරණයට (2, -1) ලක්ෂ්‍යයේ ඛණ්ඩාංක හා අනුක්‍රමණය ආදේශයෙන්

$$x = 2 \quad y = -1 \quad m = 2$$

$$y = mx + c$$

$$-1 = 2 \times 2 + c$$

$$-1 = 4 + c$$

$$-1 - 4 = c$$

$$-5 = c$$

$$c = -5$$

∴ රේඛාවේ සමීකරණය  $y = 2x - 5$  වේ.

21.3 අභ්‍යාසය

1. දී ඇති ලක්ෂ්‍ය හරහා යන සරල රේඛාවේ සමීකරණය සොයන්න.
- (i) (1, 7), (2, 10)    (ii) (3, -1), (-2, 9)    (iii) (4, 3), (8, 4)    (iv) (2, -5), (-2, 7)
- (v) (-1, -8), (3, 12)    (vi) (-5, 1), (10, -5)    (vii)  $\left(\frac{2}{3}, \frac{2}{3}\right), \left(1, 1\frac{1}{3}\right)$     (viii) (2, 2), (0, -4)

21.4  $y = ax^2$  ආකාරයේ ශ්‍රිතවල ප්‍රස්තාර

දැන්,  $y = ax^2$  ආකාරයේ ශ්‍රිතවල ප්‍රස්තාරයන්හි මූලික ලක්ෂණ කීපයක් හඳුනා ගනිමු. මෙහි  $a$  යනු ශුන්‍ය නොවන සංඛ්‍යාවකි. මෙහි දී ශ්‍රිතය ලෙස හැඳින්වෙන්නේ  $y$  ය.  $y$  යනු  $ax^2$  මගින් අර්ථ දැක්වෙන ශ්‍රිතයක් ලෙස සැලකිය හැකි ය.

මූලින්ම  $y = x^2$  ශ්‍රිතයේ ප්‍රස්තාරය අදිමු.  
 ඒ සඳහා පහත පියවර අනුගමනය කරමු.

1 පියවර

ශ්‍රිතයේ  $x$  අගයන් කිහිපයකට ගැලපෙන  $y$  අගය සෙවීම සඳහා අගය වගුවක් සකස් කිරීම.

$$y = x^2$$

$x$	-3	-2	-1	0	1	2	3
$x^2$	9	4	1	0	1	4	9
$y$	9	4	1	0	1	4	9

අගය වගුව මගින් ශ්‍රිතයේ ප්‍රස්තාරය ඇඳීම සඳහා අවශ්‍ය ලක්ෂ්‍යවල බිඳවැටීමක් ලබා ගනිමු.  
 (-3, 9), (-2, 4), (-1, 1), (0, 0), (1, 1), (2, 4), (3, 9)

2 පියවර


ලබා ගත් බිඳවැටීමක් ලකුණු කිරීම සඳහා කාටීසිය බිඳවැටීමක් තලයක් සකස් කරමු.  
 ලබා ගත් බිඳවැටීමකට  $x$  හි උපරිම අගය +3 හා අවම අගය -3 වේ.  $y$  බිඳවැටීමකට උපරිම අගය 9 වන අතර අවම අගය 0 වේ.

ප්‍රස්තාර ඇඳීම සඳහා භාවිත කරන කඩදාසියක සුදුසු පරිමාණයකට  $x$  - අක්ෂයෙහි -3 සිට +3 දක්වාත්  $y$  - අක්ෂයෙහි 0 සිට 9 දක්වාත් ක්‍රමාංකනය කළ හැකි වන ආකාරයට  $x$  හා  $y$  අක්ෂ ඇඳ ගනිමු.

3 පියවර

ශ්‍රිතයේ ප්‍රස්තාරය ඇඳීම සඳහා සකස් කරගත් බිඳවැටීමක් තලයේ ඉහත ලබාගත් ලක්ෂ්‍ය 7 ලකුණු කරන්න.

ලකුණු කළ ලක්ෂ්‍ය පිළිවෙලින් සුමටව යා කරන්න. එවිට ලැබෙන සුමට වක්‍රය  $y = x^2$  ශ්‍රිතයේ ප්‍රස්තාරයයි.



$y = ax^2$  ආකාරයේ ශ්‍රිතයක ප්‍රස්තාරය ලෙස ලැබෙන වක්‍රය පරාවලයක් ලෙස හැඳින්වේ.

අදින ලද ප්‍රස්තාරය ඇසුරෙන්  $y = x^2$  ශ්‍රිතයේ ප්‍රස්තාරයේ ලක්ෂණ කීපයක් හඳුනා ගනිමු.  
 $y = x^2$  ශ්‍රිතයේ,

- ප්‍රස්තාරය  $y$  - අක්ෂය වටා සමමිතික වේ. එම නිසා ප්‍රස්තාරයේ සමමිති අක්ෂය  $y$  - අක්ෂය වන අතර සමමිති අක්ෂයේ සමීකරණය  $x = 0$  වේ.
- $x$  හි අගය ඍණව වැඩිවන (එනම් -3 සිට 0 දක්වා) විට ශ්‍රිතය ධනව අඩුවන අතර  $x$  හි අගය ධනව වැඩිවන විට (0 සිට +3 දක්වා) ශ්‍රිතය ධනව වැඩි වේ.

$a > 0$  වන විට  $y = ax^2$  ආකාරයේ ශ්‍රිතවල ප්‍රස්තාරයන්හි පොදු ලක්ෂණ හඳුනා ගැනීම සඳහා  $y = x^2, y = 3x^2, y = \frac{1}{2}x^2$  ශ්‍රිතයන් හි ප්‍රස්තාර එකම බිඳවැටීමක් තලයක අදිමු.


$$y = 3x^2$$

$x$	-2	-1	0	1	2
$x^2$	4	1	0	1	4
$3x^2$	12	3	0	3	12
$y$	12	3	0	3	12

$$y = \frac{1}{2}x^2$$

$x$	-2	-1	0	1	2
$x^2$	4	1	0	1	4
$\frac{1}{2}x^2$	2	$\frac{1}{2}$	0	$\frac{1}{2}$	2
$y$	2	$\frac{1}{2}$	0	$\frac{1}{2}$	2

- (-2, 12), (-1, 3), (0, 0), (1, 3), (2, 12)      (-2, 2), (-1,  $\frac{1}{2}$ ), (0, 0), (1,  $\frac{1}{2}$ ), (2, 2)



ඉහත දැක්වෙන ප්‍රස්තාර ඇසුරින්  $a$  ධන අගයක් ( $a > 0$ ) වන විට  $y = ax^2$  ආකාරයේ ශ්‍රිතවල ප්‍රස්තාරයන්හි පොදු ලක්ෂණ කීපයක් හඳුනා ගනිමු.

- මෙම ප්‍රස්තාර, අවම ලක්ෂ්‍යයක් සහිත පරාවල වේ.
- අවම ලක්ෂ්‍යයේ බිණ්ඩාංක  $(0, 0)$  වේ.
- ශ්‍රිතයේ අවම අගය (එනම්  $y$  හි අගය)  $0$  වේ.
- ප්‍රස්තාර  $y$  - අක්ෂය වටා සමමිතික වේ.
- සමමිති අක්ෂයේ සමීකරණය  $x = 0$  වේ.
- $x$  හි අගය ඍණව වැඩිවන විට (ඍණ අගය ඔස්සේ වැඩිවන විට) ශ්‍රිතය අඩු වී  $x = 0$  දී අවම අගයක් ලබා ගනී.
- $x$  හි අගය ධනව වැඩිවන විට (ධන අගය ඔස්සේ වැඩිවන විට) ශ්‍රිතය බිත්දුවේ සිට ක්‍රමයෙන් වැඩි වේ.

$a < 0$  වන විට  $y = ax^2$  ආකාරයේ ශ්‍රිතයන්ගේ ප්‍රස්තාරවල ලක්ෂණ හඳුනා ගැනීම සඳහා  $y = -x^2$ ,  $y = -2x^2$ ,  $y = -\frac{1}{2}x^2$  ශ්‍රිතයන්ගේ ප්‍රස්තාර එකම බිණ්ඩාංක තලයක අඳිමු.

$$y = -x^2$$

$$y = -2x^2$$

$x$	-3	-2	-1	0	1	2	3
$x^2$	9	4	1	0	1	4	9
$-x^2$	-9	-4	-1	0	-1	-4	-9
$y$	-9	-4	-1	0	-1	-4	-9


$x$	-2	-1	0	1	2
$x^2$	4	1	0	1	4
$-2x^2$	-8	-2	0	-2	-8
$y$	-8	-2	0	-2	-8

$(-3, -9), (-2, -4), (-1, -1), (0, 0), (1, -1), (2, -4), (3, -9)$        $(-2, -8), (-1, -2), (0, 0), (1, -2), (2, -8)$

$$y = -\frac{1}{2}x^2$$

$x$	-4	-2	0	2	4
$x^2$	16	4	0	4	16
$-\frac{1}{2}x^2$	-8	-2	0	-2	-8
$y$	-8	-2	0	-2	-8

$(-4, -8), (-2, -2), (0, 0), (2, -2), (4, -8)$



ඉහත අඳින ලද ප්‍රස්තාර ඇසුරෙන්  $a$  ඍණ අගයක් ( $a < 0$ ) වන විට  $y = ax^2$  ආකාරයේ ශ්‍රිතවල ප්‍රස්තාරයන්හි ලක්ෂණ හඳුනා ගනිමු.

- මෙම ප්‍රස්තාර උපරිම ලක්ෂ්‍යයක් සහිත පරාවල වේ.
- උපරිම ලක්ෂ්‍යයේ බිණ්ඩාංක  $(0, 0)$  වේ.
- ප්‍රස්තාර  $y$  - අක්ෂය වටා සමමිතික වේ.
- ප්‍රස්තාරවල සමමිති අක්ෂයේ සමීකරණය  $x = 0$  වේ.
- ශ්‍රිතයේ උපරිම අගය  $0$  වේ.

•  $x$  හි අගය සෘණව වැඩිවන විට (සෘණ අගය ඔස්සේ වැඩිවන විට) ශ්‍රිතය වැඩි වී  $x = 0$  දී උපරිම අගය ලබා ගනී.

•  $x$  හි අගය ධනව වැඩිවන විට (ධන අගය ඔස්සේ වැඩි වන විට) ශ්‍රිතයේ අගය ක්‍රමයෙන් අඩු වේ.

ඉහත අදින ලද ප්‍රස්තාරවලට අනුව  $y = ax^2$  ආකාරයේ ශ්‍රිතයන්හි ප්‍රස්තාරවල මූලික ලක්ෂණ හඳුනා ගනිමු. මෙහි  $a$  යනු ඕනෑම නිශ්ශුන්‍ය සංඛ්‍යාවකි.

$y = ax^2$  ආකාරයේ ශ්‍රිතවල

- ප්‍රස්තාර පරාවල වේ.
- ප්‍රස්තාර  $y$  අක්ෂය වටා සමමිතික වේ. එම නිසා ප්‍රස්තාරවල සමමිති අක්ෂයේ සමීකරණය  $x = 0$  වේ.
- ප්‍රස්තාරවල හැරුම් ලක්ෂයේ (එනම්, උපරිම හෝ අවම ලක්ෂයේ) බිණ්ඩාංක  $(0, 0)$  වේ.
- $a$  හි සංගුණකය “ධන” අගයක් ගන්නා විට ප්‍රස්තාරය අවම ලක්ෂයක් සහිත පරාවලයකි.
- $a$  හි සංගුණකය “සෘණ” අගයක් ගන්නා විට ප්‍රස්තාරය උපරිම ලක්ෂයක් සහිත පරාවලයක් වේ.

**නිදසුන 1**

ශ්‍රිතය පරීක්ෂා කිරීමෙන්  $y = \frac{2}{3}x^2$  ශ්‍රිතයේ ප්‍රස්තාරයේ

- (i) සමමිති අක්ෂයේ සමීකරණය
- (ii) හැරුම් ලක්ෂයේ බිණ්ඩාංක
- (iii) හැරුම් ලක්ෂය අවමයක් ද උපරිමයක් ද යන බව ලියා දක්වන්න.

- (i) සමමිති අක්ෂයේ සමීකරණය  $x = 0$  වේ.
- (ii) ප්‍රස්තාරයේ හැරුම් ලක්ෂයේ බිණ්ඩාංක  $(0, 0)$  වේ.
- (iii) ශ්‍රිතයේ  $x^2$  හි සංගුණකය ධන අගයක් නිසා ප්‍රස්තාරය අවම ලක්ෂයක් සහිත ප්‍රස්තාරයකි.

**නිදසුන 2**

ශ්‍රිතය පරීක්ෂා කිරීමෙන්  $y = -4x^2$  ශ්‍රිතයේ ප්‍රස්තාරයේ

- (i) සමමිති අක්ෂයේ සමීකරණය
- (ii) හැරුම් ලක්ෂයේ බිණ්ඩාංක
- (iii) හැරුම් ලක්ෂය උපරිමයක් ද අවම ලක්ෂයක් ද යන බව ලියා දක්වන්න.

ශ්‍රිතය  $y = ax^2$  ආකාරයේ ශ්‍රිතයක් නිසා

- (i) සමමිති අක්ෂයේ සමීකරණය  $x = 0$  වේ.
- (ii) හැරුම් ලක්ෂයේ බිණ්ඩාංක  $(0, 0)$  වේ.
- (iii) ශ්‍රිතයේ  $x^2$  සංගුණකය සෘණ අගයක් නිසා ප්‍රස්තාරය උපරිම ලක්ෂයක් සහිත ප්‍රස්තාරයකි.

**21.4 අභ්‍යාසය**

1. ශ්‍රිතය නිරීක්ෂණය කිරීමෙන් පහත දැක්වෙන වගුව සම්පූර්ණ කරන්න.

ශ්‍රිතය	හැරුම් ලක්ෂයේ බිණ්ඩාංක	$y$ හි අවම අගය	$y$ හි උපරිම අගය	සමමිති අක්ෂයේ සමීකරණය
$y = 5x^2$				
$y = -\frac{1}{3}x^2$				
$y = -\frac{2}{3}x^2$				
$y = \frac{3}{4}x^2$				
$y = -7x^2$				

2.  $y = \frac{1}{3}x^2$  හා  $y = -\frac{1}{4}x^2$  ශ්‍රිතවල ප්‍රස්තාරය ඇඳීම සඳහා සකස් කළ අසම්පූර්ණ අගය වගුව පහත දැක්වේ.


$y = \frac{1}{3}x^2$	$y = -\frac{1}{4}x^2$																								
<table border="1" style="display: inline-table;"> <tr><td><math>x</math></td><td>-6</td><td>-3</td><td>0</td><td>3</td><td>6</td></tr> <tr><td><math>y</math></td><td>12</td><td>—</td><td>0</td><td>3</td><td>—</td></tr> </table>	$x$	-6	-3	0	3	6	$y$	12	—	0	3	—	<table border="1" style="display: inline-table;"> <tr><td><math>x</math></td><td>-4</td><td>-2</td><td>0</td><td>2</td><td>4</td></tr> <tr><td><math>y</math></td><td>-4</td><td>-1</td><td>0</td><td>—</td><td>—</td></tr> </table>	$x$	-4	-2	0	2	4	$y$	-4	-1	0	—	—
$x$	-6	-3	0	3	6																				
$y$	12	—	0	3	—																				
$x$	-4	-2	0	2	4																				
$y$	-4	-1	0	—	—																				

- (i) වගු සම්පූර්ණ කර එක් එක් ප්‍රස්තාරය වෙන වෙනම අඳින්න.
- (ii) ශ්‍රිතයේ,
  - (a) සමමිති අක්ෂයේ සමීකරණය
  - (b) හැරුම් ලක්ෂයේ බිණ්ඩාංක
  - (c) ශ්‍රිතයේ උපරිම හෝ අවම අගය ලියන්න.
- 3. (i)  $-3 \leq x \leq 3$  අගයන් යොදා ගනිමින්  $y = 2x^2$ ,  $y = 4x^2$ ,  $y = \frac{-1}{3}x^2$  හා  $y = -3x^2$  සමීකරණවල ප්‍රස්තාර ඇඳීම සඳහා සුදුසු අගය වගු සකස් කරන්න.
- (ii) සුදුසු බිණ්ඩාංක තලයක එක් එක් ප්‍රස්තාරය වෙන වෙනම අඳින්න.
- (iii) එක් එක් ප්‍රස්තාරයේ,
  - (a) සමමිති අක්ෂයේ සමීකරණය
  - (b) හැරුම් ලක්ෂයේ බිණ්ඩාංක
  - (c) ශ්‍රිතයේ උපරිම හෝ අවම අගය සොයන්න.

21.5  $y = ax^2 + b$  ආකාරයේ ශ්‍රිතයක ප්‍රස්තාරය

$y = ax^2 + b$  ආකාරයේ ශ්‍රිතයක ප්‍රස්තාරයක (මෙහි  $a \neq 0$ ) මූලික ලක්ෂණ කීපයක් හඳුනා ගැනීම සඳහා  $y = x^2 + 3$  ශ්‍රිතයේ ප්‍රස්තාරය අඳිමු.

$x$	-3	-2	-1	0	1	2	3
$x^2$	9	4	1	0	1	4	9
+3	+3	+3	+3	+3	+3	+3	+3
$y$	12	7	4	3	4	7	12



$y = x^2 + 3$  ශ්‍රිතයේ ප්‍රස්තාරය අවම ලක්ෂ්‍යයක් සහිත පරාවලයකි.  $y = x^2 + 3$  ශ්‍රිතයේ ප්‍රස්තාරයේ


- සමමිති අක්ෂයේ සමීකරණය  $x = 0$  වේ.
- අවම ලක්ෂ්‍යයක් ඇති අතර එහි ඛණ්ඩාංක  $(0, 3)$  වේ.
- ශ්‍රිතය මත ඇති ලක්ෂ්‍යවල  $y$  ඛණ්ඩාංකවල අවම අගය 3 වේ. එම නිසා ශ්‍රිතයේ අවම අගය 3 වේ.

$y = ax^2 + b$  ආකාරයේ ශ්‍රිතයක  $b$  හි අගය සෘණ සංඛ්‍යාවක් වූ විට ශ්‍රිතයේ ප්‍රස්තාරයේ ලක්ෂණ හඳුනා ගැනීම සඳහා  $y = x^2 - 2$  ශ්‍රිතයේ ප්‍රස්තාරය අඳිමු.

$y = x^2 - 2$

$x$	-3	-2	-1	0	1	2	3
$x^2$	9	4	1	0	1	4	9
-2	-2	-2	-2	-2	-2	-2	-2
$y$	7	2	-1	-2	-1	2	7

$(-3, 7), (-2, 2), (-1, -1), (0, -2), (1, -1), (2, 2), (3, 7)$



$y = x^2 - 2$  ශ්‍රිතයේ ප්‍රස්තාරය අවම ලක්ෂ්‍යයක් සහිත පරාවලයකි.


- සමමිති අක්ෂයේ සමීකරණය  $x = 0$  වේ.
- හැරුම් ලක්ෂයේ ඛණ්ඩාංක  $(0, -2)$  වේ.
- ප්‍රස්තාරය මත ඇති ලක්ෂ්‍යවල අවම  $y$  ඛණ්ඩාංකය  $-2$  වේ. එනිසා ශ්‍රිතයේ අවම අගය  $-2$  වේ.

$y = ax^2 + b$  ආකාරයේ ශ්‍රිතයක  $a$  සෘණ අගයක් වූ විට ශ්‍රිතයේ ප්‍රස්තාරයේ ලක්ෂණ හඳුනා ගැනීම සඳහා  $y = -2x^2 + 3$  ශ්‍රිතයේ ප්‍රස්තාරය අඳිමු.

$y = -2x^2 + 3$

$x$	-3	-2	-1	0	1	2	3
$x^2$	9	4	1	0	1	4	9
$-2x^2$	-18	-8	-2	0	-2	-8	-18
+3	+3	+3	+3	+3	+3	+3	+3
$y$	-15	-5	+1	+3	1	-5	-15

$(-3, -15), (-2, -5), (-1, 1), (0, 3), (1, 1), (2, -5), (3, -15)$



$y = -2x^2 + 3$  ශ්‍රිතයේ ප්‍රස්තාරය උපරිම ලක්ෂ්‍යයක් සහිත පරාවලයකි.  $y = -2x^2 + 3$  ප්‍රස්තාරයේ

- සමමිති අක්ෂයේ සමීකරණය  $x = 0$  වේ
- හැරුම් ලක්ෂ්‍යයේ ඛණ්ඩාංක  $(0, 3)$  වේ.
- ප්‍රස්තාරය මත ඇති ලක්ෂ්‍යවල උපරිම  $y$  - ඛණ්ඩාංකය 3 වේ. එම නිසා ශ්‍රිතයේ උපරිම අගය 3 වේ.

අදින ලද  $y = ax^2 + b$  ආකාරයේ ශ්‍රිතවල ප්‍රස්තාර ඇසුරින්  $y = ax^2 + b$  ශ්‍රිතවල ප්‍රස්තාරයන්ගේ පොදු ලක්ෂණ කීපයක් හඳුනා ගනිමු.

$y = ax^2 + b$  ආකාරයේ ශ්‍රිතවල ප්‍රස්තාර

- $a$  ධන අගයක් වූ විට අවම ලක්ෂ්‍යයක් සහිත පරාවල වේ.
- $a$  ඍණ අගයක් වූ විට උපරිම ලක්ෂ්‍යයක් සහිත පරාවල වේ.
- සමමිති අක්ෂයේ සමීකරණය  $x = 0$  වේ.
- උපරිම හෝ අවම ලක්ෂ්‍යයේ (හැරුම් ලක්ෂ්‍යයෙහි) ඛණ්ඩාංක  $(0, b)$  වේ.
- ශ්‍රිතයේ උපරිම හෝ අවම අගය  $b$  වේ.

**නිදසුන 1**

$y = 3x^2 - 5$  ශ්‍රිතයේ ප්‍රස්තාරයේ

- සමමිති අක්ෂයේ සමීකරණය
- හැරුම් ලක්ෂ්‍යයේ ඛණ්ඩාංක
- ශ්‍රිතයේ උපරිම හෝ අවම අගය ලියා දක්වන්න.

- $y = ax^2 + b$  ආකාරයේ ශ්‍රිතයන්ගේ ප්‍රස්තාර  $x$  - අක්ෂය වටා සමමිතික පරාවල බැවින්  $y = 3x^2 - 5$  ශ්‍රිතයේ ප්‍රස්තාරයේ සමමිති අක්ෂයේ සමීකරණය  $x = 0$  වේ.
- $y = ax^2 + b$  ආකාරයේ ශ්‍රිතවල ප්‍රස්තාරයන්හි හැරුම් ලක්ෂ්‍යයේ ඛණ්ඩාංක  $(0, b)$  නිසා  $y = 3x^2 - 5$  ශ්‍රිතයේ ප්‍රස්තාරයේ හැරුම් ලක්ෂ්‍යයේ ඛණ්ඩාංක  $(0, -5)$  වේ.
- $y = 3x^2 - 5$  ශ්‍රිතයේ  $x^2$  හි සංගුණකය ධන අගයක් බැවින් ශ්‍රිතයෙහි අවමයක් ඇති අතර ශ්‍රිතයේ අවම අගය  $-5$  වේ.

**නිදසුන 2**

$y = 4 - 2x^2$  ශ්‍රිතයේ ප්‍රස්තාරයේ

- සමමිති අක්ෂයේ සමීකරණය
- හැරුම් ලක්ෂ්‍යයේ ඛණ්ඩාංක
- ශ්‍රිතයේ උපරිම හෝ අවම අගය ලියා දක්වන්න.

- $y = 4 - 2x^2$  ප්‍රස්තාරයේ සමමිති අක්ෂයේ සමීකරණය  $x = 0$
- හැරුම් ලක්ෂ්‍යයේ ඛණ්ඩාංක  $(0, 4)$  වේ.
- $x^2$  සංගුණකය ඍණ අගයක් බැවින් ශ්‍රිතයෙහි උපරිමයක් ඇති අතර ශ්‍රිතයේ උපරිම අගය 4 වේ.

**21.5 අභ්‍යාසය**

1.  $y = ax^2 + b$  ආකාරයේ ශ්‍රිතවල ප්‍රස්තාර ඇඳීමෙන් තොරව පහත දැක්වෙන වගුව සම්පූර්ණ කරන්න.

ශ්‍රිතය	ප්‍රස්තාරයේ සමමිති අක්ෂයේ සමීකරණය	ප්‍රස්තාරයේ හැරුම් ලක්ෂ්‍යයේ ඛණ්ඩාංක	ශ්‍රිතයෙහි ඇත්තේ උපරිමයක් ද අවමයක් ද යන බව	ශ්‍රිතයේ උපරිම හෝ අවම අගය
$y = 3x^2 + 4$				
$y = 3 - 4x^2$				
$y = \frac{3}{2}x^2 + 4$				
$y = \frac{3}{2}x^2 - 5$				
$y = 2x^2 - \frac{1}{3}$				

2.  $y = 2x^2 - 4$  හා  $y = -x^2 + 5$  ශ්‍රිතවල ප්‍රස්තාර ඇඳීම සඳහා සකස් කළ අසම්පූර්ණ අගය වගු දෙකක් පහත දැක්වේ.

$y = 2x^2 - 4$

$x$	-2	-1	0	1	2
$y$	4	_____	_____	-2	4

$y = -x^2 + 5$

$x$	-3	-2	-1	0	1	2	3
$y$	-4	_____	+4	+5	_____	+1	-4

- එක් එක් වගුව සම්පූර්ණ කර ප්‍රස්තාරය අඳින්න.
- එක් එක් ශ්‍රිතයේ,
  - සමමිති අක්ෂයේ සමීකරණය
  - හැරුම් ලක්ෂ්‍යයේ ඛණ්ඩාංකය
  - ශ්‍රිතයේ උපරිම හෝ අවම අගය ලියා දක්වන්න.

3. පහත (a) සිට (d) දක්වා කොටස්වල දැක්වෙන එක් එක් ශ්‍රිතයේ ප්‍රස්තාරය ඇඳීම සඳහා සුදුසු අගය වගුවක්  $-3 \leq x \leq 3$  පරාසය තුළ ඇති නිඛිලමය  $x$  සඳහා ගොඩනගා එම එක් එක් ශ්‍රිතය සඳහා

- ප්‍රස්තාරය වෙන වෙනම අඳින්න.
- සමමිති අක්ෂයේ සමීකරණය ලියන්න.
- ප්‍රස්තාරය මත හැරුම් ලක්ෂ්‍යය දක්වා එය උපරිමයක් ද අවමයක් ද යන්න ලියා දක්වන්න.



(iv) ශ්‍රිතයේ උපරිම හෝ අවම අගය ලියා දක්වන්න.

- (a)  $y = x^2 + 4$
- (b)  $y = 4 - x^2$
- (c)  $y = -(2x^2 + 3)$
- (d)  $y = 4x^2 - 5$


**21.6  $y = ax^2 + b$  ආකාරයේ ශ්‍රිතයක  $y$  හි අගය ප්‍රාන්තරයකට අදාළ  $x$  හි අගය ප්‍රාන්තරය සෙවීම**

අවම අගයක් සහිත ශ්‍රිතයක  $y$  හි අගය පරාසයකට අදාළ  $x$  හි අගය පරාසය සොයන ආකාරය  $y = x^2 - 3$  ශ්‍රිතයේ ප්‍රස්තාරය ඇසුරෙන් හඳුනා ගනිමු. ශ්‍රිතයේ අගය 6ට වඩා කුඩා වන, එනම්  $y < 6$  වන  $x$  හි පරාසය සොයමු. මූලිකව  $y = x^2 - 3$  හි ප්‍රස්තාරය අඳිමු.

$y = x^2 - 3$

$x$	-4	-3	-2	-1	0	1	2	3	4
$x^2$	16	9	4	1	0	1	4	9	16
$-3$	-3	-3	-3	-3	-3	-3	-3	-3	-3
$y$	13	6	1	-2	-3	-2	1	6	13

$(-4, 13), (-3, 6), (-2, 1), (-1, -2), (0, -3), (1, -2), (2, 1), (3, 6), (4, 13)$



$y < 6$  අගය පරාසයට අයත් කොටස හඳුනා ගැනීම සඳහා  $y = 6$  රේඛාව අඳිමු. ප්‍රස්තාරයේ  $y = 6$  රේඛාවට පහළින් ඇති ප්‍රස්තාර කොටසේ  $y$  බණ්ඩාංක, 6ට වඩා අඩු අගයන් වේ.

ප්‍රස්තාරයේ ඊට අදාළ කොටස තද පාටින් සලකුණු කර ඇත.

ප්‍රස්තාරය සහ  $y = 6$  රේඛාව කැපෙන ලක්ෂ්‍යවල සිට  $x$  අක්ෂය තෙක්  $y$  අක්ෂයට සමාන්තරව (සිරස්ව) රේඛා දෙකක් අඳිමු. එම රේඛා  $x$  අක්ෂය හමුවන ලක්ෂ්‍ය දෙක  $(-3$  හා  $+3)$  ලකුණු කරමු.

එම ලක්ෂ්‍ය දෙක අතර  $x$  අක්ෂය මත වූ  $x$  හි අගය පරාසය  $y < 6$  වන  $x$  හි අගය පරාසයයි. වෙනත් අයුරකින් කිවහොත්  $y < 6$  වීම සඳහා  $x$  හි අගය  $-3$  ට වඩා වැඩි විය යුතු අතර  $+3$ ට වඩා අඩු විය යුතු ය. මේ අනුව  $y = x^2 - 3$  ශ්‍රිතයේ  $y < 6$  වන  $x$  හි අගය පරාසය  $-3 < x < 3$  වේ.

**නිදසුන 1**

$y = x^2 - 4$  ශ්‍රිතය ඇසුරෙන්


- (i)  $y \geq 0$  වන  $x$  හි අගය පරාසය සොයන්න.
- (ii) ශ්‍රිතය ධනව වැඩිවන  $x$  හි අගය ප්‍රාන්තරය කුමක් ද?
- (iii) ශ්‍රිතය ධනව අඩුවන  $x$  හි අගය ප්‍රාන්තරය කුමක් ද?
- (iv) ශ්‍රිතය ඍණව වැඩිවන  $x$  හි අගය ප්‍රාන්තරය කුමක් ද?
- (v) ශ්‍රිතය ඍණව අඩුවන  $x$  හි අගය ප්‍රාන්තරය කුමක් ද?

මූලිකව ප්‍රස්තාරය අඳිමු.

$y = x^2 - 4$

$x$	-4	-3	-2	-1	0	1	2	3	4
$x^2$	16	9	4	1	0	1	4	9	16
$-4$	-4	-4	-4	-4	-4	-4	-4	-4	-4
$y$	12	5	0	-3	-4	-3	0	5	12

$(-4, 12), (-3, 5), (-2, 0), (-1, -3), (0, -4), (1, -3), (2, 0), (3, 5), (4, 12)$



(i) ප්‍රස්තාරයේ  $y \geq 0$  කොටස  $y = 0$  හා එම රේඛාවෙන් ඉහළ කොටසයි. එම කොටස්වල  $x$  බණ්ඩාංක  $-2$ ට සමාන හෝ අඩු අගය හා  $+2$  සමාන හෝ වැඩි අගය වේ.

එනම්  $x \leq -2$  හෝ  $x \geq 2$

(ii)  $x > 2$  වේ. (iii)  $x < -2$  වේ. (iv)  $0 < x < 2$  වේ. (iii)  $-2 < x < 0$  වේ.

**21.6 අභ්‍යාසය**

- $y = 3 - 2x^2$  ශ්‍රිතයේ ප්‍රස්තාරය ඇඳ ඒ ඇසුරෙන්  $y \geq 1$  වන  $x$  හි අගය පරාසය සොයන්න.
- $y = 2x^2 - 4$  ශ්‍රිතයේ ප්‍රස්තාර ඇඳ එහි,
  - $y < -3$  වන  $x$  හි අගය පරාසය සොයන්න.
  - ශ්‍රිතය ඍණව වැඩිවන  $x$  හි අගය පරාසය සොයන්න.
  - ශ්‍රිතය ධනව වැඩිවන  $x$  හි අගය පරාසය සොයන්න.
  - ශ්‍රිතය ධනව අඩුවන  $x$  හි අගය පරාසය සොයන්න.
  - ශ්‍රිතය ඍණව අඩුවන  $x$  හි අගය පරාසය සොයන්න.


**21.7  $y = ax^2 + b$  ආකාරයේ ශ්‍රිතයක ප්‍රස්තාරය ඇසුරෙන්  $ax^2 + b = 0$  ආකාරයේ සමීකරණයක මූල සෙවීම**

නිදසුනක් ලෙස  $x^2 - 4 = 0$  සමීකරණයේ මූල ප්‍රස්තාරිකව සොයන අයුරු සලකා බලමු. ඒ සඳහා මූලිකව  $y = x^2 - 4$  ශ්‍රිතයේ ප්‍රස්තාරය අඳිමු.

$y = x^2 - 4$

$x$	-3	-2	-1	0	1	2	3
$x^2$	9	4	1	0	1	4	9
$-4$	-4	-4	-4	-4	-4	-4	-4
$y$	5	0	-3	-4	-3	0	5

$(-3, 5), (-2, 0), (-1, -3), (0, -4), (1, -3), (2, 0), (3, 5)$



$y = x^2 - 4$  ශ්‍රිතයේ ප්‍රස්තාරය  $x$  - අක්ෂය ඡේදනය කරන ලක්ෂ්‍ය දෙක  $+2$  හා  $-2$  වේ. එනම්,  $x = +2$  වන විට දීත්  $x = -2$  වන විට දීත් ප්‍රස්තාරයෙහි  $y =$  බිඳීයාමය  $0$  වේ. එනම්  $x = +2$  වන විට දීත්  $x = -2$  වන විට දීත්  $x^2 - 4 = 0$  වේ. එනම්  $x = +2$  හා  $x = -2$ ,  $x^2 - 4 = 0$  සමීකරණය සපුරාලයි. වෙනත් අයුරකින් පැවසුවහොත්,  $x^2 - 4 = 0$  සමීකරණයේ මූල වන්නේ  $2$  හා  $-2$  යි.

**21.7 අභ්‍යාසය**


1.  $y = 9 - 4x^2$  ශ්‍රිතයේ ප්‍රස්තාරය ඇඳීම සඳහා පහත දැක්වෙන අගය වගුව සම්පූර්ණ කරන්න.

$x$	-2	-1	$-\frac{1}{2}$	0	$+\frac{1}{2}$	1	2
$y$	-7	5	8	9		5	-7

- වගුව ඇසුරින්  $y = 9 - 4x^2$  ශ්‍රිතයේ ප්‍රස්තාරය අඳින්න.
  - ප්‍රස්තාරය ඇසුරින්  $9 - 4x^2 = 0$  සමීකරණයේ මූල සොයන්න.
- $-3 \leq x \leq 3$  අගයන් ඇසුරෙන්  $y = x^2 - 1$  ශ්‍රිතයේ ප්‍රස්තාරය ඇඳීම සඳහා අගය වගුවක් ගොඩ නගා
    - $y = x^2 - 1$  ශ්‍රිතයේ ප්‍රස්තාරය අඳින්න.
    - ප්‍රස්තාරය ඇසුරෙන්  $x^2 - 1 = 0$  සමීකරණයේ මූල සොයන්න.
  - $-3 \leq x \leq 3$  අගයන් ඇසුරෙන්  $y = 4 - x^2$  ශ්‍රිතයේ ප්‍රස්තාරය ඇඳීම සඳහා අගය වගුවක් ගොඩ නගා
    - $y = 4 - x^2$  ශ්‍රිතයේ ප්‍රස්තාරය අඳින්න.
    - ප්‍රස්තාරය ඇසුරෙන්  $4 - x^2 = 0$  සමීකරණයේ මූල සොයන්න.
  - $-3 \leq x \leq 3$  අගයන් ඇසුරෙන්  $y = x^2 - 9$  ශ්‍රිතයේ ප්‍රස්තාරය ඇඳීම සඳහා අගය වගුවක් ගොඩ නගා
    - $y = x^2 - 9$  ශ්‍රිතයේ ප්‍රස්තාරය අඳින්න.
    - ප්‍රස්තාරය ඇසුරෙන්  $9 - x^2 = 0$  සමීකරණයේ මූල සොයන්න.

**21.8  $y = ax^2 + b$  ආකාරයේ ශ්‍රිතයක ප්‍රස්තාරයෙහි සිරස් විස්තාපන**

ඔබ කලින් හදාරන ලද පහත දී ඇති ප්‍රස්තාර පිළිබඳ ව නැවත අවධානය යොමු කරන්න.



- $y = x^2$  ප්‍රස්තාරය ඒකක 3කින්  $y$  අක්ෂය ඔස්සේ ඉහළට විස්ථාපනය කිරීමෙන්  $y = x^2 + 3$  ප්‍රස්තාරය ලැබී ඇති අතර  $y = x^2$  ප්‍රස්තාරය ඒකක 2කින්  $y$  අක්ෂය ඔස්සේ පහළට විස්ථාපනය කිරීමෙන්  $y = x^2 - 2$  ප්‍රස්තාරය ලැබී ඇති බව නිරීක්ෂණය කරන්න. පහත වගුව බලන්න.

ප්‍රස්තාරයේ සමීකරණය	අවම ලක්ෂ්‍යය	සමමිති අක්ෂය
$y = x^2$	(0, 0)	$x = 0$
$y = x^2 + 3$	(0, 3)	$x = 0$
$y = x^2 - 2$	(0, -2)	$x = 0$

මේ අනුව,

- $y = x^2$  ප්‍රස්තාරය ඒකක 6කින්  $y$  අක්ෂය ඔස්සේ ඉහළට විස්ථාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය වන්නේ  $y = x^2 + 6$  ය.
- $y = x^2$  ප්‍රස්තාරය ඒකක 2කින්  $y$  අක්ෂය ඔස්සේ පහළට විස්ථාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය වන්නේ  $y = x^2 - 2$  ය.
- සාධාරණ වශයෙන්,  $y = ax^2 + b$  ආකාරයේ ශ්‍රිතයක ප්‍රස්තාරය ඒකක  $c$  ප්‍රමාණයකින් සිරස්ව ඉහළට හෝ පහළට විස්තාපනය කළ විට ලැබෙන ප්‍රස්තාරයට අදාළ ශ්‍රිතය පිළිවෙලින්  $y = ax^2 + b + c$  හෝ  $y = ax^2 + b - c$  වේ.

**21.8 අභ්‍යාසය**

1.  $y = x^2 + 2$  ශ්‍රිතයේ ප්‍රස්තාරය,
  - (i)  $y$  අක්ෂය ඔස්සේ ඒකක 2කින් ඉහළට විස්ථාපනය කළ විට
  - (ii)  $y$  අක්ෂය ඔස්සේ ඒකක 2කින් පහළට විස්ථාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය ලියන්න.
2.  $y = -x^2$  ශ්‍රිතයේ ප්‍රස්තාරය,
  - (i)  $y$  අක්ෂය ඔස්සේ ඒකක 3කින් ඉහළට විස්ථාපනය කළ විට
  - (ii)  $y$  අක්ෂය ඔස්සේ ඒකක 3කින් පහළට විස්ථාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය ලියන්න.
3.  $y = 2x^2 + 5$  ශ්‍රිතයේ ප්‍රස්තාරය,
  - (i)  $y$  අක්ෂය ඔස්සේ ඒකක 6කින් ඉහළට විස්ථාපනය කළ විට
  - (ii)  $y$  අක්ෂය ඔස්සේ ඒකක 6කින් පහළට විස්ථාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය ලියන්න.

**මිශ්‍ර අභ්‍යාසය**

1. සරල රේඛීය ප්‍රස්තාරයක් මත පිහිටි ලක්ෂ්‍ය දෙකක බණ්ඩාංක (0, 3) හා (3, 1) වේ. සරල රේඛාවේ
  - (i) අනුක්‍රමණය සොයන්න.
  - (ii) අන්ත:බණ්ඩය සොයන්න.
  - (iii) සමීකරණය ලියන්න.
2. (-1, -3) (2, 4) (4, 6) එකම සරල රේඛීය ප්‍රස්තාරයක් මත පිහිටි ලක්ෂ්‍ය දැයි ප්‍රස්තාරය ඇඳීමෙන් තොරව පරීක්ෂා කරන්න.
3. ප්‍රස්තාරය ඇඳීමෙන් තොරව (-2, -8), (0, -2), (3, 7), (2, 4) ලක්ෂ්‍ය එකම සරල රේඛීය ප්‍රස්තාරයක් මත පිහිටි ලක්ෂ්‍ය බව හේතු සහිතව දක්වන්න.
4.  $y = \frac{1}{2}x^2 - 3$  ශ්‍රිතයේ ප්‍රස්තාරය ඇඳ ප්‍රස්තාරය ඇසුරෙන්,
  - (i)  $y \geq 1\frac{1}{2}$  වන  $x$  හි අගය පරාසය සොයන්න.
  - (ii) ශ්‍රිතයේ අගය -1ට වඩා අඩු වන  $x$  හි අගය පරාසය සොයන්න.
5.  $y = 3 - 2x^2$  ශ්‍රිතයේ ප්‍රස්තාරය ඇඳීම සඳහා  $-2 \leq x \leq 2$  අගයන් ඇතුළත් වගුවක් ගොඩ නගන්න.
  - (i) අගය වගුව ඇසුරෙන්  $y = 3 - 2x^2$  ශ්‍රිතයේ ප්‍රස්තාරය අඳින්න.
  - (ii) එම ප්‍රස්තාරය ඇසුරෙන්  $3 - 2x^2 = 0$  සමීකරණයේ මූල සොයන්න.
  - (iii) ඉහත ප්‍රස්තාරය ඒකක දෙකකින්  $y$  අක්ෂය දිගේ ඉහළට විස්තාපනය කළ විට ලැබෙන ප්‍රස්තාරයට අදාළ ශ්‍රිතයේ සමීකරණය ලියන්න.